

**ಕರ್ನಾಟಕ ವಿಧಾನ ಪರಿಷತ್ತು**

1. ಚುಕ್ಕೆ ಗುರುತಿಲ್ಲದ ಪ್ರಶ್ನೆ : 283
2. ಸದಸ್ಯರ ಹೆಸರು : ಶ್ರೀ ಪ್ರಕಾಶ್ ಕೆ.ರಾಧೋಡ್ (ನಾಮನಿರ್ದೇಶನ ಹೊಂದಿದವರು)
3. ಉತ್ತರಿಸಬೇಕಾದ ದಿನಾಂಕ : 21.12.2022
4. ಉತ್ತರಿಸುವ ಸಚಿವರು : ಮಾನ್ಯ ವಸತಿ ಹಾಗೂ ಮೂಲಸೌಲಭ್ಯ ಅಭಿವೃದ್ಧಿ ಸಚಿವರು.

ಕ್ರ ಸಂ	ಪ್ರಶ್ನೆ	ಉತ್ತರ
(ಅ)	ರಾಜ್ಯದಲ್ಲಿ ಯಾವ ಯಾವ ಜಿಲ್ಲೆಗಳಲ್ಲಿ ವಿಮಾನ ನಿಲ್ದಾಣಗಳನ್ನು ಪ್ರಾರಂಭಿಸಲು ಯೋಜಿಸಲಾಗಿದೆ;	ರಾಜ್ಯದಲ್ಲಿ ಶಿವಮೊಗ್ಗ, ವಿಜಯಪುರ, ಹಾಸನ, ರಾಯಚೂರು, ಕಾರವಾರ, ಕೊಪ್ಪಳ ಮತ್ತು ದಾವಣಗೆರೆ ಜಿಲ್ಲೆಗಳಲ್ಲಿ ವಿಮಾನ ನಿಲ್ದಾಣಗಳನ್ನು ಸ್ಥಾಪಿಸಲು ಉದ್ದೇಶಿಸಲಾಗಿದೆ.
(ಆ)	ಮೂಲ ಸೌಲಭ್ಯ ಅಭಿವೃದ್ಧಿ ಇಲಾಖೆಯಿಂದ ಕಳೆದ 03 ವರ್ಷಗಳಿಂದ ಕೈಗೊಂಡಿರುವ ಕಾಮಗಾರಿಗಳಾವುವು;	ಕಳೆದ 03 ವರ್ಷಗಳಲ್ಲಿ ಮೂಲಸೌಲಭ್ಯ ಅಭಿವೃದ್ಧಿ ಇಲಾಖೆಯಲ್ಲಿ ಕೈಗೊಂಡಿರುವ ಕಾಮಗಾರಿಗಳ ವಿವರಗಳನ್ನು <b>ಅನುಬಂಧ - 1</b> ರಲ್ಲಿರಿಸಿದೆ.
(ಇ)	ಈ ಕಾಮಗಾರಿಗಳಿಗೆ ವಿನಿಯೋಗಿಸಿರುವ ಮೊತ್ತವೆಷ್ಟು? (ವಿವರ ನೀಡುವುದು)	ಈ ಕಾಮಗಾರಿಗಳಿಗೆ ವಿನಿಯೋಗಿಸಿರುವ ಅನುದಾನದ ವಿವರಗಳನ್ನು <b>ಅನುಬಂಧ - 2</b> ರಲ್ಲಿರಿಸಿದೆ.

ಸಂಖ್ಯೆ:ಮೂಅಇ 195 ರಾಅವಿ 2022



(ವಿ. ಸೋಮಣ್ಣ)

ವಸತಿ ಹಾಗೂ ಮೂಲಸೌಲಭ್ಯ ಅಭಿವೃದ್ಧಿ,  
ಸಚಿವರು

## ಅನುಬಂಧ -1

ಮೂಲಸೌಲಭ್ಯ ಅಭಿವೃದ್ಧಿ ಬಂದರು ಮತ್ತು ಒಳನಾಡು ಜಲಸಾರಿಗೆ ಇಲಾಖೆಯಲ್ಲಿ ಕಳೆದ ಮೂರುವರೆ ವರ್ಷದಲ್ಲಿ ಸಾಧಿಸಿರುವ ಸಾಧನೆಗಳ ವಿವರಮಾಹಿತಿ

ವಿಮಾನ ನಿಲ್ದಾಣ ಯೋಜನೆಗಳು

### 1. ಕಲಬುರಗಿ ವಿಮಾನ ನಿಲ್ದಾಣ:

ಕಲಬುರಗಿಯಲ್ಲಿ ಸುಮಾರು 742 ಎಕರೆ ಪ್ರದೇಶದಲ್ಲಿ ವಿಮಾನ ನಿಲ್ದಾಣವನ್ನು ಅಭಿವೃದ್ಧಿಪಡಿಸಲಾಗಿದ್ದು, ದಿನಾಂಕ 22.11.2019ರಂದು ನಾಗರಿಕ ವಿಮಾನಯಾನ ಕಾರ್ಯಾಚರಣೆಯನ್ನು ಪ್ರಾರಂಭಿಸಿದೆ. ಕಲಬುರಗಿಯಿಂದ ಬೆಂಗಳೂರು, ತಿರುಪಡಿ, ಹಿಂಡನ್ (ದೆಹಲಿ) ಹಾಗೂ ಮುಂಬೈ ನಗರಗಳಿಗೆ ವಿಮಾನ ಸೇವೆಯನ್ನು ಒದಗಿಸಲಾಗುತ್ತಿದೆ.

### 2. ಬೀದರ್ ಸಿವಿಲ್ ಎನ್‌ಕ್ಲೇವ್:

ಬೀದರ್ ನಲ್ಲಿನ ವಾಯುಪಡೆಗೆ ಸೇರಿದ ವಿಮಾನ ನಿಲ್ದಾಣವನ್ನು ನಾಗರಿಕ ವಿಮಾನಯಾನಕ್ಕೆ ಅನುವಾಗುವಂತೆ ಪ್ರತ್ಯೇಕ ಸಿವಿಲ್ ಎನ್‌ಕ್ಲೇವ್ ಮತ್ತು ಇತರ ಸೌಲಭ್ಯಗಳನ್ನು ರೂ.12.27 ಕೋಟಿ ವೆಚ್ಚದಲ್ಲಿ ಅಭಿವೃದ್ಧಿಪಡಿಸಲಾಗಿದೆ. ದಿನಾಂಕ 07.02.2020 ರಿಂದ ಕಾರ್ಯಾಚರಣೆಯನ್ನು ಪ್ರಾರಂಭಿಸಲಾಗಿದೆ.

### 3. ಶಿವಮೊಗ್ಗ ವಿಮಾನ ನಿಲ್ದಾಣ:

ಶಿವಮೊಗ್ಗ ವಿಮಾನ ನಿಲ್ದಾಣವು ಶಿವಮೊಗ್ಗ ನಗರದಿಂದ 15 ಕಿ.ಮಿ. ದೂರದಲ್ಲಿರುವ ಸೋಲಿಗನ ಗ್ರಾಮದಲ್ಲಿ 758 ಎಕರೆ ಭೂಮಿಯಲ್ಲಿ ನಿರ್ಮಾಣಗೊಳ್ಳಲಿದೆ. ಸುಮಾರು ರೂ. 449.22 ಕೋಟಿಗಳ ವೆಚ್ಚದಲ್ಲಿ ಎ-320 ಮಾದರಿಯ ವಿಮಾನಗಳ ಕಾರ್ಯಾಚರಣೆಗಾಗಿ ಅಭಿವೃದ್ಧಿ ಪಡಿಸಲಾಗುತ್ತಿರುವ ವಿಮಾನ ನಿಲ್ದಾಣದಲ್ಲಿ ಈಗಾಗಲೇ ಪ್ಯಾಕೇಜ್-1 ಕಾಮಗಾರಿಗಳಾದ ರನ್ವೇ, ಎಪ್ರಾನ್, ಟ್ಯಾಕ್ಸಿ-ವೇ, ಆವರಣ ಗೋಡೆ, ಸಂಪರ್ಕ ರಸ್ತೆ ಮತ್ತು ಸುತ್ತಲ ರಸ್ತೆಗಳ ಕಾಮಗಾರಿಗಳನ್ನು ಜೂನ್ 2020ರಿಂದ ಪ್ರಾರಂಭಿಸಿದ್ದು, ಶೇ.92ರಷ್ಟು ಕಾಮಗಾರಿಗಳು ಪೂರ್ಣಗೊಂಡಿದೆ. ಪ್ಯಾಕೇಜ್-2 ಕಾಮಗಾರಿಗಳಾದ ಟರ್ಮಿನಲ್ ಕಟ್ಟಡ, ಎ.ಟಿ.ಸಿ ಕಟ್ಟಡ, ವಿದ್ಯುತ್ ಉಪಕೇಂದ್ರ, ಇತ್ಯಾದಿಗಳನ್ನು ಜೂನ್-2021ರಿಂದ ಪ್ರಾರಂಭಿಸಿದ್ದು, ಶೇ.52ರಷ್ಟು ಕಾಮಗಾರಿಗಳು ಪೂರ್ಣಗೊಂಡಿದೆ. ವಿಮಾನ ನಿಲ್ದಾಣದ ನಿರ್ಮಾಣ ಕಾರ್ಯವು ಫೆಬ್ರವರಿ -2023ಕ್ಕೆ ಪೂರ್ಣಗೊಳ್ಳುವ ನಿರೀಕ್ಷೆಯಿದೆ.

### 4. ವಿಜಯಪುರ ವಿಮಾನ ನಿಲ್ದಾಣ:

ವಿಜಯಪುರ ಜಿಲ್ಲೆಯಲ್ಲಿ ಉದ್ದೇಶಿತ ವಿಮಾನ ನಿಲ್ದಾಣವು ವಿಜಯಪುರ ನಗರದಿಂದ 15 ಕಿ.ಮಿ. ದೂರದಲ್ಲಿರುವ ಬುರಾಣಾಪುರ ಮತ್ತು ಮಧುಭಾವಿ ಗ್ರಾಮಗಳಲ್ಲಿ ತಲೆ ಎತ್ತಲಿದೆ. ಇದಕ್ಕಾಗಿ ಈಗಾಗಲೇ ಸುಮಾರು 727 ಎಕರೆ ವಿಸ್ತೀರ್ಣದ ಜಮೀನನ್ನು ಸ್ವಾಧೀನಪಡಿಸಿಕೊಳ್ಳಲಾಗಿದ್ದು, ಎರಡು ಹಂತಗಳಲ್ಲಿ ರೂ.220.00 ಕೋಟಿಗಳ ವೆಚ್ಚದಲ್ಲಿ ಅಭಿವೃದ್ಧಿಪಡಿಸಲು ಆಡಳಿತಾತ್ಮಕ ಅನುಮೋದನೆ ನೀಡಲಾಗಿತ್ತು. ವಿಜಯಪುರ ವಿಮಾನ ನಿಲ್ದಾಣವನ್ನು ಎಟಿಆರ್-72 ಮಾದರಿಯ ವಿಮಾನ ನಿಲ್ದಾಣ ಕಾರ್ಯಾಚರಣೆಯಿಂದ ಏರ್ಪಸ್-320 ಮಾದರಿಯ ವಿಮಾನ ಕಾರ್ಯಾಚರಣೆಗೆ ಅನುವಾಗುವಂತೆ ಮೇಲ್ವರ್ಜಿಗೇರಿಸಲು ಪರಿಷ್ಕರಿಸಿ, ರೂ.347.92 ಕೋಟಿಗಳ (ಪರಿಷ್ಕೃತ ಜಿಎಸ್‌ಟಿ ಸೇರಿ) ಪರಿಷ್ಕೃತ ಅಂದಾಜು ಮೊತ್ತಕ್ಕೆ ಸರ್ಕಾರದ ಆದೇಶ ದಿನಾಂಕ:28.10.2022ರಲ್ಲಿ ಆಡಳಿತಾತ್ಮಕ ಅನುಮೋದನೆ ನೀಡಲಾಗಿದೆ. ಈ ವಿಮಾನ ನಿಲ್ದಾಣದ ಪ್ಯಾಕೇಜ್-1 ಕಾಮಗಾರಿಗಳಾದ ರನ್ವೇ, ಎಪ್ರಾನ್, ಟ್ಯಾಕ್ಸಿ-ವೇ, ಸಂಪರ್ಕ ರಸ್ತೆ ಮತ್ತು ಸುತ್ತಲ ರಸ್ತೆ ಒಟ್ಟು ರೂ.85.00 ಕೋಟಿ ವೆಚ್ಚಗಳ ಕಾಮಗಾರಿಗಳನ್ನು ಫೆಬ್ರವರಿ-2021ರಿಂದ ಪ್ರಾರಂಭಿಸಿದ್ದು, ಶೇ.66ರಷ್ಟು ಕಾಮಗಾರಿಗಳು ಪೂರ್ಣಗೊಂಡಿದೆ. ವಿಮಾನ ನಿಲ್ದಾಣವನ್ನು ಮೇಲ್ವರ್ಜಿಗೇರಿಸುವ ಕಾಮಗಾರಿಗಳು ಸದ್ಯದಲ್ಲಿ ಪ್ರಾರಂಭವಾಗಲಿದೆ. ಪ್ಯಾಕೇಜ್-2&3 ಕಾಮಗಾರಿಗಳಾದ ಟರ್ಮಿನಲ್ ಕಟ್ಟಡ, ಎ.ಟಿ.ಸಿ ಕಟ್ಟಡ, ವಿದ್ಯುತ್ ಉಪಕೇಂದ್ರ, ಇತ್ಯಾದಿಗಳ ಕಾಮಗಾರಿಗಳಿಗೆ ರೂ.125.00 ಕೋಟಿ ಮೊತ್ತ ತಗುಲಲಿದ್ದು, ಶೇ.10ರಷ್ಟು ಕಾಮಗಾರಿಗಳು ಪೂರ್ಣಗೊಂಡಿದೆ. ವಿಮಾನ ನಿಲ್ದಾಣದ ನಿರ್ಮಾಣ ಕಾರ್ಯ ಜುಲೈ-2023ರಲ್ಲಿ ಪೂರ್ಣಗೊಳ್ಳುವ ನಿರೀಕ್ಷೆಯಿದೆ.

5. ಹಾಸನ ವಿಮಾನ ನಿಲ್ದಾಣ:

ಹಾಸನ ವಿಮಾನ ನಿಲ್ದಾಣವು ನಗರದಿಂದ 13 ಕಿ.ಮಿ. ದೂರದಲ್ಲಿರುವ ಬೂವನಹಳ್ಳಿ ಗ್ರಾಮದಲ್ಲಿ ಸುಮಾರು 536 ಎಕರೆ ವಿಸ್ತೀರ್ಣದ ಜಮೀನಲ್ಲಿ ರೂ.193.65 ಕೋಟಿಗಳ ವೆಚ್ಚದಲ್ಲಿ ಎ.ಟಿ.ಆರ್-72 ಮಾದರಿಯ ವಿಮಾನಗಳ ಕಾರ್ಯಚರಣೆಗಾಗಿ ಅಭಿವೃದ್ಧಿ ಪಡಿಸಲು ಉದ್ದೇಶಿಸಲಾಗಿದೆ. ಪ್ಯಾಕೇಜ್-1 ಕಾಮಗಾರಿಗಳಾದ ರನ್ವೇ, ಎಪ್ರಾನ್, ಟ್ಯಾಕ್ಸಿ-ವೇ, ಆವರಣ ಗೋಡೆ, ಸಂಪರ್ಕ ರಸ್ತೆ ಮತ್ತು ಸುತ್ತಲ ರಸ್ತೆಗಳ ಕಾಮಗಾರಿಗಳನ್ನು ರೂ.111.68 ಕೋಟಿ ವೆಚ್ಚದಲ್ಲಿ ಕೈಗೊಳ್ಳಲಾಗುತ್ತಿದೆ. ಕಾಮಗಾರಿಗಳು ಆಗಸ್ಟ್ 2021ರಿಂದ ಪ್ರಾರಂಭಿಸಿದ್ದು, ಶೇ.29ರಷ್ಟು ಕಾಮಗಾರಿಗಳು ಪೂರ್ಣಗೊಂಡಿದೆ. ಕಾಮಗಾರಿಗಳು ಪ್ರಗತಿಯಲ್ಲಿದೆ. ವಿಮಾನ ನಿಲ್ದಾಣದ ನಿರ್ಮಾಣ ಕಾರ್ಯ ಡಿಸೆಂಬರ್-2023ರಲ್ಲಿ ಪೂರ್ಣಗೊಳ್ಳುವ ನಿರೀಕ್ಷೆಯಿದೆ.

6. ರಾಯಚೂರು ವಿಮಾನ ನಿಲ್ದಾಣ:

ಉದ್ದೇಶಿತ ವಿಮಾನ ನಿಲ್ದಾಣವು ರಾಯಚೂರು ನಗರದಿಂದ 12 ಕಿ.ಮಿ. ದೂರದಲ್ಲಿರುವ ಖಗನೂರು ಗ್ರಾಮದಲ್ಲಿ ನಿರ್ಮಾಣಗೊಳ್ಳಲಿದೆ. ಇದಕ್ಕಾಗಿ ಈಗಾಗಲೇ ಸುಮಾರು 320 ಎಕರೆ ಜಮೀನನ್ನು ಸ್ವಾಧೀನಪಡಿಸಿಕೊಳ್ಳಲಾಗಿದೆ. ಸರ್ಕಾರದ ಆದೇಶ ಸಂಖ್ಯೆ:ಮೂಅಇ 133 ರಾಅವಿ 2020, ದಿನಾಂಕ:07.04.2022ರಲ್ಲಿ ರಾಯಚೂರು ವಿಮಾನ ನಿಲ್ದಾಣದ ಅಭಿವೃದ್ಧಿ ಕಾಮಗಾರಿಗಳಿಗೆ ಮೆ:ರೈಟ್ಸ್ ಸಂಸ್ಥೆಯವರು ಸಲ್ಲಿಸಿರುವ ರೂ.185.57 ಕೋಟಿ ಮೊತ್ತದ ಅಂದಾಜು ವೆಚ್ಚದ ವಿವರವಾದ ವರದಿಗೆ ಹಾಗೂ ಸದರಿ ವಿಮಾನ ನಿಲ್ದಾಣದ ಕಾಮಗಾರಿಗಳಿಗೆ ಆಡಳಿತಾತ್ಮಕ ಅನುಮೋದನೆಯನ್ನು ನೀಡಲಾಗಿರುತ್ತದೆ. ರಾಯಚೂರು ವಿಮಾನ ನಿಲ್ದಾಣಕ್ಕಾಗಿ ಹೆಚ್ಚುವರಿಯಾಗಿ ಒಟ್ಟು ರೂ.33 ಕೋಟಿ ಅನುದಾನವು (ರೂ.20 ಕೋಟಿ ಕಾಮಗಾರಿಗಾಗಿ ಮತ್ತು 13 ಕೋಟಿ ಮೊತ್ತವು ಭೂ-ಸ್ವಾಧೀನ ಹಾಗೂ ಪುನರ್ರಸತೆಗಾಗಿ) ಅವಶ್ಯಕತೆ ಇರುತ್ತದೆ. ಆದುದರಿಂದ, ರಾಯಚೂರು ವಿಮಾನ ನಿಲ್ದಾಣದ ಕಾಮಗಾರಿಗಳಿಗೆ ಪರಿಷ್ಕೃತ ಮೊತ್ತವಾದ ರೂ.219.00 ಕೋಟಿ ಅಂದಾಜು ಮೊತ್ತಕ್ಕೆ ಆಡಳಿತಾತ್ಮಕ ಅನುಮೋದನೆಯನ್ನು ನೀಡಲಾಗಿದೆ. ಈ ವಿಮಾನ ನಿಲ್ದಾಣವು ಜೂನ್ 2024ರ ಸಾಲಿನಲ್ಲಿ ಪೂರ್ಣಗೊಳ್ಳುವ ನಿರೀಕ್ಷೆಯಿದೆ.

7. ಕಾರವಾರ ಸಿವಿಲ್ ಎನ್‌ಕ್ಲೇವ್:

ಉತ್ತರ ಕನ್ನಡ ಜಿಲ್ಲೆಯಲ್ಲಿ ನೌಕಪಡೆಯ ಸೀ-ಬರ್ಟ್ ಬೃಹತ್ ಯೋಜನೆಯ ಭಾಗವಾಗಿ ನೌಕಾ ಸೇನೆಯ ರಕ್ಷಣಾ ವಿಮಾನ ನಿಲ್ದಾಣವನ್ನು ಅಭಿವೃದ್ಧಿ ಪಡಿಸುತ್ತಿದ್ದಾರೆ. ಸದರಿ ವಿಮಾನ ನಿಲ್ದಾಣ ಅಂಕೋಲಾ ನಗರದಿಂದ 5 ಕಿ.ಮಿ. ದೂರದಲ್ಲಿರುವ ಭಾವಿಕೇರಿ ಮತ್ತು ಅಲಗೇರಿ ಗ್ರಾಮಗಳಲ್ಲಿದೆ. ಈ ವಿಮಾನ ನಿಲ್ದಾಣದಲ್ಲಿ ನಾಗರಿಕ ವಾಯುಯಾನಕ್ಕಾಗಿ ನೌಕಾಪಡೆಯವರೊಂದಿಗೆ ಕೈಜೋಡಿಸಿ ಪ್ರತ್ಯೇಕ ಸಿವಿಲ್ ಎನ್‌ಕ್ಲೇವ್‌ಅನ್ನು ಅಭಿವೃದ್ಧಿಪಡಿಸಲು ಸರ್ಕಾರ ಉದ್ದೇಶಿಸಿದೆ. ನಾಗರಿಕರ ಉಪಯೋಗಕ್ಕಾಗಿ ಪ್ರತ್ಯೇಕ ಟರ್ಮಿನಲ್ ಕಟ್ಟಡ ಮತ್ತು ಸೌಲಭ್ಯವನ್ನು ಅಭಿವೃದ್ಧಿ ಪಡಿಸಲು ಮತ್ತು ರನ್ವೇಯನ್ನು ವಿಸ್ತರಿಸಲು ಒಟ್ಟು 97.10 ಎಕರೆ ಜಮೀನುಗಳನ್ನು ರೂ.27.84 ಕೋಟಿ ವೆಚ್ಚದಲ್ಲಿ ಭೂ-ಸ್ವಾಧೀನಪಡಿಸಿಕೊಳ್ಳಲಾಗುತ್ತಿದೆ. ಸಲಹೆಗಾರರನ್ನು ನೇಮಿಸಲು ನೌಕಾಪಡೆಯೊಂದಿಗೆ ಒಪ್ಪಂದವನ್ನು ಮಾಡಿಕೊಳ್ಳಲಾಗಿದೆ. ಈ ವಿಮಾನ ನಿಲ್ದಾಣದ ರೂಪುರೇಷೆ ಮತ್ತು ಸಂಬಂಧಪಟ್ಟ ಅಧ್ಯಯನಗಳು ಪೂರ್ಣಗೊಂಡಿದ್ದು, ನಾಗರಿಕ ವಿಮಾನ ಹಾರಾಟಕ್ಕೆ ಅನುವಾಗುವಂತೆ ರನ್ವೇಯ ವಿಸ್ತರಣಾ ಕಾರ್ಯಗಳು ಮುಂದಿನ ದಿನಗಳಲ್ಲಿ ಪ್ರಾರಂಭವಾಗಲಿದೆ. ಈ ವಿಮಾನ ನಿಲ್ದಾಣವು 2024-25ರ ಸಾಲಿನಲ್ಲಿ ಪೂರ್ಣಗೊಳ್ಳುವ ನಿರೀಕ್ಷೆಯಿದೆ.

8. ದಾವಣಗೆರೆ ಮತ್ತು ಕೊಪ್ಪಳ ವಿಮಾನ ನಿಲ್ದಾಣ:

2022-23ನೇ ಸಾಲಿನ ಆಯವ್ಯಯ ಘೋಷಣೆಯಂತೆ ದಾವಣಗೆರೆ ಮತ್ತು ಕೊಪ್ಪಳ ಜಿಲ್ಲೆಗಳಲ್ಲಿ ವಿಮಾನ ನಿಲ್ದಾಣ ಸ್ಥಾಪಿಸುವ ಕುರಿತು ಭಾರತೀಯ ವಿಮಾನ ನಿಲ್ದಾಣಗಳ ಪ್ರಾಧಿಕಾರದಿಂದ ಪೂರ್ವ ಕಾರ್ಯಸಾಧ್ಯತಾ ವರದಿಯನ್ನು ತಯಾರಿಸಲಾಗಿದ್ದು, ಸರ್ಕಾರದ ಪರಿಶೀಲನೆಯಲ್ಲಿದೆ.

9. ಚಿಕ್ಕಮಗಳೂರು, ಮಡಿಕೇರಿ ಮತ್ತು ಹಂಪಿಯಲ್ಲಿ ಹೆಲಿಪೋರ್ಟ್ ನಿರ್ಮಾಣ:

2022-23ನೇ ಸಾಲಿನ ಆಯವ್ಯಯ ಘೋಷಣೆಯಂತೆ ಚಿಕ್ಕಮಗಳೂರು, ಮಡಿಕೇರಿ ಮತ್ತು ಹಂಪಿಯಲ್ಲಿ ಹೆಲಿಪೋರ್ಟ್‌ಗಳನ್ನು ನಿರ್ಮಾಣ ಮಾಡುವ ಕುರಿತು ವಿಸ್ತೃತ ಯೋಜನಾ ವರದಿಯನ್ನು ತಯಾರಿಸಲು ಮೆ: ಪವನ ಹನ್ಸ್ ಲಿಮಿಟೆಡ್ (ಭಾರತ ಸರ್ಕಾರದ ಸಂಸ್ಥೆ) ಸಂಸ್ಥೆಯನ್ನು ಕೋರಲಾಗಿದೆ. ವರದಿಯನ್ನು ನಿರೀಕ್ಷಿಸಲಾಗಿದೆ.

## 10. ಮೈಸೂರು ವಿಮಾನ ನಿಲ್ದಾಣದ ವಿಸ್ತರಣೆ ಹಾಗೂ ಉನ್ನತೀಕರಣ:

ಮೈಸೂರು ವಿಮಾನ ನಿಲ್ದಾಣದ ವಿಸ್ತರಣೆ ಹಾಗೂ ಉನ್ನತೀಕರಣದ ಉದ್ದೇಶದಿಂದ ವಿಮಾನ ನಿಲ್ದಾಣ ರನ್‌ವೇಯನ್ನು ಭಾರತೀಯ ವಿಮಾನ ನಿಲ್ದಾಣಗಳ ಪ್ರಾಧಿಕಾರದೊಂದಿಗೆ ವಿಸ್ತರಿಸಲು ಹಾಗೂ ವಿಸ್ತರಣೆ ಮತ್ತು ಉನ್ನತೀಕರಣ ಯೋಜನೆಗೆ ಅಗತ್ಯವಿರುವ 240 ಎಕರೆ ಜಮೀನನ್ನು ಕರ್ನಾಟಕ ಕೈಗಾರಿಕಾ ಪ್ರದೇಶಾಭಿವೃದ್ಧಿ ಮಂಡಳಿಯಿಂದ ಸ್ವಾಧೀನಪಡಿಸಿಕೊಂಡು ಕೆಎಸ್‌ಐಐಡಿ ಸಿ ರವರನ್ನು ನೋಡಲ್ ಏಜೆನ್ಸಿಯಾಗಿ ನೇಮಿಸಿರುವುದರಿಂದ ಕೆಎಸ್‌ಐಐಡಿ ಸಿ ಮುಖಾಂತರ ಭಾರತೀಯ ವಿಮಾನ ನಿಲ್ದಾಣಗಳ ಪ್ರಾಧಿಕಾರಕ್ಕೆ ಹಸ್ತಾಂತರಿಸಲು ಅನುಮೋದನೆ ನೀಡಲಾಗಿದೆ. ಯೋಜನೆಗೆ ಅಗತ್ಯವಿರುವ ಒಟ್ಟು 206 ಎಕರೆ 22 1/2 ಗುಂಟೆ ಜಮೀನಿಗೆ ಮಂಡಳಿಯ ಸೇವಾ ಶುಲ್ಕ ಶೇಕಡ 3ರಂತೆ ಒಟ್ಟು ರೂ.319,13,90,625/-ಗಳಷ್ಟು ಮೊತ್ತವನ್ನು ಮಾತ್ರ ಭರಿಸಲು ಸರ್ಕಾರದ ಆದೇಶ ದಿನಾಂಕ:16.04.2022ರಲ್ಲಿ ಆಡಳಿತಾತ್ಮಕ ಅನುಮೋದನೆಯನ್ನು ನೀಡಲಾಗಿದೆ.

## 11. ಬೆಂಗಳೂರು ಸಿಗ್ನೇಚರ್ ಬಿಸಿನೆಸ್ ಪಾರ್ಕ್ (Bangalore Signature Business Park):

ಕೆಂಪೇಗೌಡ ಅಂತರರಾಷ್ಟ್ರೀಯ ವಿಮಾನ ನಿಲ್ದಾಣಕ್ಕೆ ಹೊಂದಿಕೊಂಡಿರುವ 407 ಎಕರೆ ಸರ್ಕಾರಿ ಜಮೀನಿನಲ್ಲಿ ಬೆಂಗಳೂರು ಸಿಗ್ನೇಚರ್ ಬಿಸಿನೆಸ್ ಪಾರ್ಕ್ (BSBP) ಯೋಜನೆಯನ್ನು ಅಭಿವೃದ್ಧಿಪಡಿಸಲಾಗುತ್ತಿದೆ. ಈಗಾಗಲೇ ಸಿದ್ಧಪಡಿಸಿರುವ ಮಾರುಕಟ್ಟೆ ಅಧ್ಯಯನದ ಆಧಾರದ ಮೇಲೆ ಮಾಸ್ಟರ್ ಯೋಜನೆ ಮತ್ತು ವ್ಯವಹಾರ ಯೋಜನೆಗಳಿಗೆ ಮೊದಲ ಹಂತದ ಟ್ರಂಕ್ ಮೂಲಸೌಲಭ್ಯ ಅಭಿವೃದ್ಧಿಪಡಿಸಲು (ಸುಮಾರು ರೂ.212 ಕೋಟಿಗಳಲ್ಲಿ) ಮೊದಲ ಹಂತದ ಪ್ಯಾಕೇಜ್-1 ಕಾಮಗಾರಿಗಳಾದ ರಸ್ತೆ, ಒಳಚರಂಡಿ, ವಿದ್ಯುತ್, ಕುಡಿಯುವ ನೀರು ಸರಬರಾಜು ಮತ್ತು ಇತ್ಯಾದಿಗಳನ್ನು ಕೈಗೊಳ್ಳಲು ಗುತ್ತಿಗೆದಾರರನ್ನು ನೇಮಿಸಲಾಗಿರುತ್ತದೆ. BSBP ಸ್ಥಳಕ್ಕೆ ತಲುಪಲು ಸಂಪರ್ಕ ಮೇಲುಸೇತುವೆಯನ್ನು (ಸುಮಾರು ರೂ.140 ಕೋಟಿಗಳಲ್ಲಿ) ನಿರ್ಮಿಸುವ ಕಾಮಗಾರಿಯನ್ನು ಕೆ.ಎಸ್.ಐ.ಐ.ಡಿ.ಸಿ.ಯು ಕೈಗೆತ್ತಿಕೊಂಡಿದೆ.

### ರೈಲ್ವೆ ಯೋಜನೆಗಳು

ಮೂಲಸೌಲಭ್ಯ ಅಭಿವೃದ್ಧಿ ಇಲಾಖೆಯ ರೈಲ್ವೆ ಯೋಜನೆಗಳಿಗೆ ಸಂಬಂಧಿಸಿದಂತೆ ಕಳೆದ 3 ವರ್ಷಗಳಿಂದ ಈ ಕೆಳಕಂಡ ನೂತನ ರೈಲು ಮಾರ್ಗ ಯೋಜನೆಗಳು ಹಾಗೂ ರಸ್ತೆ ಮೇಲು/ಕೆಳ ಸೇತುವೆ ಕಾಮಗಾರಿಗಳನ್ನು ರಾಜ್ಯ ಸರ್ಕಾರವು ರೈಲ್ವೆ ಇಲಾಖೆಯೊಂದಿಗೆ ವೆಚ್ಚ ಹಂಚಿಕೆ ಆಧಾರದ ಮೇಲೆ ನಿರ್ಮಾಣ ಮಾಡಲು ಅನುಮೋದನೆ ನೀಡಲಾಗಿದೆ.

### 1. ನೂತನ ರೈಲು ಮಾರ್ಗ ಯೋಜನೆಗಳು:-

1. ಶಿವಮೊಗ್ಗ-ಶಿಕಾರಿಪುರ-ರಾಣಿಬೆನ್ನೂರು ನೂತನ ರೈಲು ಮಾರ್ಗ ಯೋಜನೆ
2. ಧಾರವಾಡ-ಬೆಳಗಾವಿ ನೂತನ ರೈಲು ಮಾರ್ಗ ಯೋಜನೆ

### 2. ರಸ್ತೆ ಮೇಲ್ವೇತುವೆ/ಕೆಳಸೇತುವೆ ಯೋಜನೆಗಳು:-

1. ಕೊಪ್ಪಳ-ಗಿಣಿಗೇರಾ ಎಲ್.ಸಿ.ಸಂಖ್ಯೆ:66 ರಸ್ತೆ ಮೇಲ್ವೇತುವೆ ಯೋಜನೆ
2. ಭದ್ರಾವತಿ-ಶಿವಮೊಗ್ಗ ಎಲ್.ಸಿ ಸಂಖ್ಯೆ:34 ರಸ್ತೆ ಮೇಲ್ವೇತುವೆ ಯೋಜನೆ
3. ಶಿವಮೊಗ್ಗ-ತಾಳಗುಪ್ಪ ಎಲ್.ಸಿ ಸಂಖ್ಯೆ: 49 ರಸ್ತೆ ಮೇಲ್ವೇತುವೆ ಯೋಜನೆ
4. ಶಿವಮೊಗ್ಗ-ಕುಂಸಿ ಎಲ್.ಸಿ ಸಂಖ್ಯೆ: 52 ರಸ್ತೆ ಮೇಲ್ವೇತುವೆ ಯೋಜನೆ
5. ಬೆಂಗಳೂರು-ತುಮಕೂರು ರೈಲು ಮಾರ್ಗ ನಡುವಿನ ಕ್ಯಾತಸಂದ್ರ ನಿಲ್ದಾಣ - ಎಲ್.ಸಿ ಸಂಖ್ಯೆ: 37
6. ಹುಬ್ಬಳ್ಳಿ-ಧಾರವಾಡ ರೈಲು ಮಾರ್ಗ ನಡುವಿನ ಎಲ್.ಸಿ ಸಂಖ್ಯೆ: 297 ರಸ್ತೆ ಮೇಲ್ವೇತುವೆ ಯೋಜನೆ

**ಅನುಬಂಧ - 2**

**ಕಳೆದ 03 ವರ್ಷಗಳಲ್ಲಿ ಅಭಿವೃದ್ಧಿ ಕಾಮಗಾರಿಗಳಿಗೆ ಬಿಡುಗಡೆ ಮಾಡಿರುವ ಅನುದಾನದ ವಿವರ**

**ವಿಮಾನ ನಿಲ್ದಾಣ ಯೋಜನೆಗಳು**

ಕ್ರ.ಸಂ	ವಿಮಾನ ನಿಲ್ದಾಣ	ಬಿಡುಗಡೆ ಮಾಡಿರುವ ಅನುದಾನ (ರೂ ಕೋಟಿಗಳಲ್ಲಿ)
01	ಬೀದರ್ (ರಕ್ಷಣಾ)	12.28
02	ಶಿವಮೊಗ್ಗ	402.61
03	ವಿಜಯಪುರ	129.10
04	ಹಾಸನ	84.99

**ರೈಲ್ವೆ ಯೋಜನೆಗಳು**

**ಕೋಷ್ಟಕ:**

**1. ನೂತನ ರೈಲು ಮಾರ್ಗ ಯೋಜನೆಗಳು:-**

ಕ್ರ.ಸಂ	ನೂತನ ರೈಲು ಮಾರ್ಗ ಯೋಜನೆಗಳು	ಬಿಡುಗಡೆ ಮಾಡಲಾದ ಅನುದಾನ
1	ಶಿವಮೊಗ್ಗ-ಶಿಕಾರಿಪುರ-ರಾಣಿಬೆನ್ನೂರು	121.79
2	ಧಾರವಾಡ-ಬೆಳಗಾವಿ	38.00
	ಒಟ್ಟು	159.79

**2. ರಸ್ತೆ ಮೇಲ್ವಿಚಾರಣೆ/ಕೆಳಸೇತುವೆ ಯೋಜನೆಗಳು:-**

ಕ್ರ.ಸಂ	ರಸ್ತೆ ಮೇಲ್ವಿಚಾರಣೆ/ ಕೆಳಸೇತುವೆ ನಿರ್ಮಾಣ ಕಾಮಗಾರಿಗಳು	ಬಿಡುಗಡೆ ಮಾಡಲಾದ ಅನುದಾನ
1	ಕೊಪ್ಪಳ-ಗಿಣಿಗೇರಾ ಎಲ್.ಸಿ.ಸಂಖ್ಯೆ:66	3.70
2	ಭದ್ರಾವತಿ-ಶಿವಮೊಗ್ಗ ಎಲ್.ಸಿ ಸಂಖ್ಯೆ:34	7.28
3	ಶಿವಮೊಗ್ಗ-ತಾಳಗುಪ್ಪ ಎಲ್.ಸಿ ಸಂಖ್ಯೆ: 49	7.95
4	ಶಿವಮೊಗ್ಗ-ಕುಂಸಿ ಎಲ್.ಸಿ ಸಂಖ್ಯೆ: 52	6.00
5	ಬೆಂಗಳೂರು-ತುಮಕೂರು ರೈಲು ಮಾರ್ಗ ನಡುವಿನ ಕ್ಯಾತಸಂದ್ರ ನಿಲ್ದಾಣ - ಎಲ್.ಸಿ ಸಂಖ್ಯೆ: 37	20.50
6	ಹುಬ್ಬಳ್ಳಿ-ಧಾರವಾಡ ರೈಲು ಮಾರ್ಗ ನಡುವಿನ ಎಲ್.ಸಿ ಸಂಖ್ಯೆ: 297	0.00
	ಒಟ್ಟು	45.43